

नाम जा दातार साईं दर्शनु आ तुंहिजो भायो ।  
माधुरी मुस्कान तुंहिजीअ अद्भुत आ रंगिड़ो लायो ॥  
जग वाली चालि निराली तुंहिजी चितु चोराए  
दिलदार जो दीदारु करे पाणु वेठसि मां भुलाए  
मिलण जे आनन्द तुंहिजे सभु कुझु मूं खां भुलायो ॥  
मधुर ललिकार तवहां जी जदहीं कनिड़े ते पेई  
प्राण थिया बांवरा ऐं निंड नेणनि जी वेई  
जदहीं प्रेम आंसुनि भिजी चौतारो वजायो ॥  
इश्नान जे करण महल मधुर चौपायूं तवहां गायूं  
करुण कथा कसक सां सुकियूं दिलियूं भिजायूं  
वेही वर जी विन्दुर में मिठिड़ो रघुनाथु रीझायो ॥  
विचींअ कुटिया में वचन वठण जो केदो आनंद थियड़ो  
धन पिर जा पद पढ़ी तवहां खे पूरु पिरिं अ जा पयड़ो  
गुर नानक नामु जपींदे मनिड़ो आनंद अघायो ॥  
पंजनि कनियाउनि खे खाराई उमा रमा सम ज़ाणीं  
सुहग सचे लाइ वठीं साईं आशीश जी वाणी  
पेरें पेई जड़ चेतन खे निवड़त ऐं नेंहु वधायो ॥  
भोजन जी शुभ महल में पहिरीं प्रीतम खे खाराई  
पोइ प्रसादु युगल जो खाई घणो हर्षु वधाई  
गीतिड़ो गिरिजा पूजन जो बुधंदे जीयड़ो उमंगायो ॥

मिठी मिठी लीला तुंहिजी मन हरणी प्राणनि खां प्यारी  
दम दम में सिमरण सां दिलि खे मिले सुखु भारी  
मैगसि चंद्र नामु मनोहर कोटिनि रसना सां गायो ॥